



राष्ट्रपति सचिवालय

राष्ट्रपति ने जीएसएलवी-एमके III रॉकेट को सफलतापूर्वक छोड़े जाने पर इसरो को बधाई दी

Posted On: 05 JUN 2017 8:31PM by PIB Delhi

राष्ट्रपति श्री प्रणब मुखर्जी ने स्वदेशी जिओसिंक्रोनस सेटेलाइट लांच वेकिल मार्क III (जीएसएलवी-एमके III) रॉकेट के सफलतापूर्वक प्रक्षेपित करने पर भारतीय अंतरिक्ष अनुसंधान संगठन (इसरो) को बधाई दी है। यह रॉकेट अपने साथ संचार उपग्रह जी सैट-19 जिओसिंक्रोनस अंतरण कक्षा (जीटीओ) में लेकर गया है।

अंतरिक्ष विभाग के सचिव, अंतरिक्ष आयोग के अध्यक्ष और इसरो के अध्यक्ष श्री एस.किरण कुमार को भेजे संदेश में राष्ट्रपति ने कहा कि आपको और इसरो की आपकी पूरी टीम को जिओसिंक्रोनस अंतरण कक्षा में ले जाए गए संचार उपग्रह जी सैट-19 स्वदेशी सेटेलाइट लांच वेकिल मार्क III (जीएसएलवी-एमके III) के सफल प्रक्षेपण पर हृदय से बधाई देता हूँ।

जीएसएलवी-एमके III भारत द्वारा अब तक बनाया गया सबसे भारी रॉकेट है और सबसे भारी सेटेलाइट जाने की क्षमता रखता है। देश को इस महत्वपूर्ण उपलब्धि पर गर्व है।

कृपया वैज्ञानिकों, इंजीनियरों, टेक्नोलॉजिस्टों तथा इस मिशन से जुड़े सदस्यों को मेरी ओर से बधाई दें। मैं आने वाले वर्षों में इसरो की निरंतर सफलता की कामना करता हूँ।

वीके/जीवाई/एजी/एसकेपी-1627

(Release ID: 1491852) Visitor Counter : 27

